

नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, असोज ४ गते २०६५ साल (अतिरिक्ताङ्क २८)

भाग ३

नेपाल सरकार

उद्योग मन्त्रालयको

सूचना

प्राइभेट फर्म रजिष्ट्रेशन (छैठौं संशोधन) नियमावली, २०६५
प्राइभेट फर्म रजिष्ट्रेशन नियमावली, २०३४ लाई संशोधन गर्न वाञ्छनीय भएकोले,

प्राइभेट फर्म रजिष्ट्रेशन ऐन, २०१४ को दफा ६ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

- संक्षिप्त नाम र प्रारम्भ: (१) यो नियमहरूको नाम "प्राइभेट फर्म रजिष्ट्रेशन (छैठौं संशोधन) नियमावली, २०६५" रहेको छ ।
(२) यो नियमावली सम्बत् २०६५ साल भाद्र ४ गतेदेखि प्रारम्भ भएको मानिनेछ ।

- प्राइभेट फर्म रजिष्ट्रेशन नियमावली, २०३४ को नियम ७ मा संशोधन:
प्राइभेट फर्म रजिष्ट्रेशन नियमावली, २०३४ को नियम ७ को,-

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(१) उपनियम (४) को खण्ड (च) मा रहेका 'पचास लाख रुपैयाँ वा सो भन्दा माथि' भन्ने शब्दहरूको सट्टा 'पचास लाख रुपैयाँ भन्दा माथि' भन्ने शब्दहरू राखिएका छन् ।

(२) उपनियम (५) को सट्टा देहायको उपनियम (५) राखिएको छ-

"(५) उपनियम (३) बमोजिमको अवधिभित्र पनि प्राइभेट फर्म नवीकरण गराउन नसकेको प्राइभेट फर्मको धनीले प्राइभेट फर्म नवीकरण गराउन नसकेको मनासिव कारण देखाई सो अवधि समाप्त भएको मितिले छ महिनाभित्र नवीकरणको लागि दरखास्त दिएमा र त्यसरी दिएको दरखास्त जाँचबुझ गर्दा मनासिव देखिएमा सम्बन्धित कार्यालयले देहाय बमोजिमको नवीकरण दस्तुर लिइ त्यस्तो प्राइभेट फर्म नवीकरण गरी दिनु पर्नेछ:-

(क) उपनियम (३) बमोजिमको अवधि समाप्त भएको तीन महिनासम्मको लागि उपनियम (४) बमोजिमको दस्तुरको दोब्बर दस्तुर ।

(ख) खण्ड (क) बमोजिमको अवधि समाप्त भएको तीन महिनासम्मको लागि उपनियम (४) बमोजिमको दस्तुरको तेब्बर दस्तुर ।"

आजाले,

जनकराज जोशी

नेपाल सरकारको सचिव

(२)

मुद्रण विभाग, सिंहदरबार, काठमाडौँमा मुद्रित । मूल्य रु. ५।-

गो.नं.६.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।